

# साहित्य अकादमी लेगी फ्रैंकफर्ट मेले में भाग

नई दिल्ली (प्रसं)। साहित्य अकादमी जर्मनी में आयोजित फ्रैंकफर्ट डिजिटल पुस्तक मेला 2020 में भाग ले रही है। दुनिया के सबसे प्रतिष्ठित पुस्तक मेले में से यह मेला 14 से 20 अक्टूबर तक जर्मनी के शहर फ्रैंकफर्ट में आयोजित किया जा रहा है। अकादमी के सचिव के श्रीनिवासराव ने बताया कि अकादमी विगत कुछ वर्षों से इस मेले में भाग लेती रही हैं, लेकिन कोरोना महामारी के चलते यह मेला इस बार डिजिटल आयोजित किया जा रहा है।

# फ्रैंकफर्ट डिजिटल पुस्तक मेले में हिस्सा ले रही साहित्य अकादमी

शाह टाइम्स संवाददाता

नई दिल्ली। साहित्य अकादमी जर्मनी में आयोजित फ्रैंकफर्ट डिजिटल पुस्तक मेले 2020 में भाग ले रही है। दुनिया के सबसे प्रतिष्ठित पुस्तक मेले में से एक यह मेला 14 से 20 अक्टूबर तक जर्मनी के शहर फ्रैंकफर्ट में आयोजित किया जा रहा है। इस बारे में और जानकारी देते हुए अकादमी के सचिव के. श्रीनिवासराव ने बताया कि अकादमी विगत कुछ वर्षों से इस मेले में भाग लेती रही है, लेकिन कोरोना महामारी के चलते यह मेला इस बार डिजिटल आयोजित किया जा रहा है।

अकादमी भी इस तरह के आभासी मेले में पहली बार भाग ले रही है। क्योंकि अकादमी का उद्देश्य भारतीय भाषाओं के साहित्य को पूरे विश्व तक पहुंचाना है अतः उसने विभिन्न भारतीय भाषाओं की 61 पुस्तकों के सर्वाधिकार मेले में उपलब्ध कराए हैं। इन पुस्तकों में संस्कृत का प्राचीन साहित्य जैसे भरत का नाट्यशास्त्र, विभिन्न राज्यों की लोक कथाएं तथा सर्जनात्मक साहित्य में एस.एल. भैरप्पा का उपन्यास पर्व तथा समकालीन कहानियों के संग्रह भी शामिल है। मेले में साहित्य अकादमी संबंधी अन्य जानकारियां वेबसाइट के लिंक पर भी ली जा सकती हैं।